

अपना नालन्दा

नालन्दा का नंबर -1 डिजिटल अखबार

www.apnanalanda.com

तेल प्रोसेसिंग यूनिट, यंत्र उद्योग हब और एवोकाडो नर्सरी पर जिलाधिकारी का फोकस



बिहारशरीफ (अपना नालन्दा)। शनिवार को नालन्दा के जिलाधिकारी कुंदन कुमार की अध्यक्षता में कृषि विभाग की विभिन्न महत्वपूर्ण योजनाओं एवं प्रगतिशील पहलुओं की समीक्षा बैठक आयोजित की गई। बैठक में जिला कृषि पदाधिकारी ने अवगत कराया कि जिले में राष्ट्रीय खाद्य सुरक्षा मिशन (NFSM) तेलहन योजनांतर्गत तेल प्रोसेसिंग यूनिट हेतु दो लक्ष्य निर्धारित हैं। प्रत्येक इकाई पर परियोजना लागत का 33 प्रतिशत, अधिकतम 9.90 लाख रुपये तक का अनुदान देय है। इसके लिए DBT पोर्टल पर ऑनलाइन आवेदन की प्रक्रिया शुरू हो चुकी है। जिलाधिकारी ने निर्देश दिया कि योग्य एवं इच्छुक किसानों का शीघ्र चयन कर तेल प्रोसेसिंग यूनिट स्थापित कराई जाए, जिससे रोजगार सृजन और औद्योगिक विकास को थिंक रूप से अधिक सक्षम बन सके। बढ़ावा मिल सके।

बैठक में जिले के सभी कृषि यंत्र निर्माताओं के साथ भी चर्चा की गई, जिसमें उन्होंने उद्योग विस्तार में आ रही प्रमुख बाधाओं—जगह की कमी, बिजली की पर्याप्त उपलब्धता तथा आवागमन हेतु बेहतर सड़क सुविधा—की ओर ध्यान आकर्षित किया। जिलाधिकारी ने 10 दिसम्बर को नालन्दा उद्यान महाविद्यालय सभागार में पुनः विस्तृत बैठक आयोजित करने का निर्देश दिया। इस बैठक में महाप्रबंधक उद्योग विभाग, जिला अग्रणी प्रबंधक (LDM) तथा संबंधित अंचलाधिकारी भी उपस्थित रहेंगे। इसके अतिरिक्त जिलाधिकारी ने खाद्य तेल-तेलहन योजना के तहत जिले में 20 लाख रुपये की लागत से एक उच्च स्तरीय एवोकाडो नर्सरी विकसित करने का निर्देश दिया, जिस पर शत-प्रतिशत अनुदान देय होगा। उन्होंने जिला कृषि पदाधिकारी को एक योग्य एवं प्रगतिशील किसान का चयन कर कार्य प्रारंभ करने का निर्देश दिया, ताकि चयनित कृषक आ

एसडीओ ने आंगनबाड़ी, विद्यालय व सीड प्लांट में की बड़े पैमाने पर जांच



बिहारशरीफ (अपना नालन्दा)। शनिवार को अनुमंडल पदाधिकारी, बिहारशरीफ द्वारा प्रखंड क्षेत्र के विभिन्न संस्थानों का औचक निरीक्षण किया गया। सबसे पहले राणा बीघा ग्राम के वार्ड संख्या 6 स्थित आंगनबाड़ी केंद्र संख्या 43 का निरीक्षण किया गया, जहां सेविका कुमारी कनक लता अनुपस्थित पाई गई। उपस्थिति पंजी में 30 बच्चों का नामांकित होना और 23 की उपस्थिति दर्ज होने के बावजूद केंद्र पर केवल 8 बच्चे ही मौजूद थे।

इसके बाद आंगनबाड़ी केंद्र संख्या 255 का निरीक्षण किया गया। निरीक्षण के दौरान सेविका संजू देवी अनुपस्थित मिलीं तथा केंद्र पर एक भी बच्चा उपस्थित नहीं पाया गया। उपस्थित सहायिका उपस्थिति व भंडार पंजी उपलब्ध नहीं करा सकीं। संचालन में लापरवाही को देखते हुए संबंधित महिला पर्यवेक्षिका से स्पष्टीकरण मांगा गया तथा

अगले आदेश तक उनका वेतन भुगतान स्थगित कर दिया गया। उसी दिन अनुमंडल पदाधिकारी ने मध्य विद्यालय राणा बीघा का भी निरीक्षण किया। विद्यालय में शिक्षण कार्य तो जारी था, लेकिन साफ-सफाई का अभाव पाया गया। अर्धनिर्मित शौचालय का टंकी बच्चों की सुरक्षा के लिए खतरा बताई गई। साथ ही स्मार्ट क्लासरूम का निर्माण होने के बावजूद उसका संचालन नहीं किया जा रहा था। इस संबंध में प्रधानाध्यापक एवं प्रखंड शिक्षा पदाधिकारी से स्पष्टीकरण तलब किया गया है। इसके अलावा एसडीओ ने विजवनपर स्थित बिहार राज्य बीज निगम परिसर के सीड प्रोसेसिंग प्लांट का निरीक्षण किया। परिसर में चारदीवारी का अभाव पाया गया। अनुमंडल कृषि पदाधिकारी ने बताया कि निर्माण की निविदा हो चुकी है। एसडीओ ने संवेदक से समन्वय कर शीघ्र कार्य प्रारंभ करने का निर्देश दिया। सहायक निदेशक, बीज उत्पादन, नालन्दा भी निरीक्षण में उपस्थित

शानदार सांस्कृतिक कार्यक्रमों संग गौतम ग्रुप का 15वां वर्षगांठ समारोह सम्पन्न हुआ



संजय कुमार बिहारशरीफ (अपना नालन्दा)। रहुई प्रखंड के भागनबिगहा स्थित गौतम ग्रुप ऑफ इंस्टीट्यूशंस का 15वां स्थापना दिवस शनिवार को पूरे उत्साह और भव्यता के साथ मनाया गया। समारोह की शुरुआत ग्रुप के चेयरमैन डॉ. अभिजीत कुमार द्वारा दीप प्रज्वलन कर की गई। कार्यक्रम में बड़ी संख्या में छात्र-छात्राएँ, अभिभावक, पूर्व विद्यार्थी और स्थानीय लोग शामिल हुए। पूरे परिसर को रंग-बिरंगी सजावट से दुलहन की तरह सजाया गया था, जिससे उत्सव का माहौल और अधिक जीवंत हो उठा।

रोजगार के अवसर प्रदान करना है। राइट पाथफाउंडेशन द्वारा वर्ष 2011 में स्थापित यह संस्थान आज बिहार, झारखंड, उत्तर प्रदेश और दिल्ली समेत कई राज्यों में सक्रिय रूप से कार्य कर रहा है। वर्तमान में इसके अंतर्गत 14 शिक्षण संस्थान और 5 कंपनियाँ संचालित हो रही हैं। उन्होंने बताया कि नालन्दा जिले में ग्रुप के दो प्रमुख कैंपस—भागनबिगहा मुख्य कैंपस तथा हथकट्टा मोड़, हिलसा कैंपस—सफलतापूर्वक संचालित हो रहे हैं। झारखंड में बरही और रांची में कैंपस सक्रिय हैं। इसके अतिरिक्त पटना जिले के खुशरूपपुर में नया कैंपस विकसित किया जा रहा



कार्यक्रम के प्रथम सत्र में विभिन्न राज्यों की सांस्कृतिक विरासतों को दर्शाती शानदार प्रस्तुतियाँ आयोजित की गईं। राजस्थान, असम, पंजाब और दक्षिण भारतीय लोक नृत्यों की झलकियों ने दर्शकों को रोमांचित कर दिया। विद्यार्थियों द्वारा प्रस्तुत संगीत, नृत्य और नाट्य मंचन को उपस्थित लोगों ने जमकर सराहा। कलाकारों की प्रस्तुति ने पूरे माहौल को ऊर्जा और उत्साह से भर दिया। समारोह को संबोधित करते हुए चेयरमैन डॉ. अभिजीत कुमार ने संस्थान की 15 वर्ष की यात्रा को “संकल्प, संसाधन और सफलता का अनूठा संगम” बताया। उन्होंने कहा कि इस संस्थान की शुरुआत शिक्षा को सुलभ और गुणवत्तापूर्ण बनाने के उद्देश्य से की गई थी, और आज यह लक्ष्य तेजी से साकार हो रहा है। उन्होंने अभिभावकों, छात्रों और शिक्षकों के सहयोग को संस्थान की निरंतर प्रगति का आधार बताया। डॉ. कुमार ने कहा कि गौतम ग्रुप का मुख्य ध्येय निर्धन और मेधावी छात्रों को बेहतर शिक्षा और

है, जो वर्ष 2026 तक शुरू होने की संभावना है। डॉ. कुमार ने यह भी जानकारी दी कि गौतम मेडिलाइफ कंपनी कई राज्यों में किफायती दरों पर जेनेरिक दवाएँ उपलब्ध करा रही है और इसका मुख्यालय दिल्ली में स्थित है। अगले वर्ष उत्तराखंड के रुड़की में एक उन्नत आर एंड डी यूनिट शुरू की जाएगी। एएनएम स्कूल, रजौली की प्रिंसिपल हीरामणि कुमारी ने बताया कि 2010 में नर्सिंग शिक्षा से शुरू हुए इस ग्रुप में आज बीएड, फार्मसी, और अन्य व्यावसायिक कोर्स भी संचालित किए जा रहे हैं। आने वाले समय में एक ही परिसर में शिक्षक और चिकित्सक प्रशिक्षण की आधुनिक सुविधाएँ उपलब्ध कराई जाएंगी। पूरे समारोह में विद्यार्थियों ने अपनी प्रतिभा का शानदार प्रदर्शन किया। विशिष्ट अतिथियों में चेयरमैन डॉ. अभिजीत कुमार, त्रिपुरारी लाल, नवीन कुमार, डॉ. विनोद कुमार, हीरामणि कुमारी सहित कई गणमान्य मौजूद रहे। कार्यक्रम का समापन राष्ट्रीय गीत के साथ हुआ।





SAI BODHIT PVT. LTD.


बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर



"BOOKINGS ARE NOW OPEN!"


BOOK

3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

60%
Free Area



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

ABIR – THE LITTLE CHAMP

AI & Skill-Based Career Focused Education

Pre-Play to Class 8th

Complete Education Under One Roof — School • Competitive Coaching • Hostel

1 साल की फीस दो, अगला साल बिल्कुल FREE!

(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

अब बच्चों को बाहर भेजने की ज़रूरत नहीं!
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

Courses & Competitive Wing

- Navodaya
- Netarhat
- Sainik School
- Simultala
- Olympiad
- NTSE
- JEE-NEET Foundation
- UPSC/BPSC Basics



माँ-बाप की सबसे बड़ी चिंता — पढ़ाई और सुरक्षा, हम संभालेंगे!
आप सिर्फ सपनों को पूरा होते देखिए!

- Locations: Patna | Bihar Shariff | Chandī | Hilsa
- Contact: 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

आज ही एडमिशन कराएँ — सीटें बहुत सीमित हैं!

स्वर्गीय राजू वाल्स स्मृति में नालन्दा जिला जूनियर लीग 2025 की जर्सी अनावृत

विजय प्रकाश उर्फ पिन्टू

नूरसराय (अपना नालन्दा)। नालन्दा जिला जूनियर लीग 2025, स्वर्गीय राजू वाल्स ट्रॉफी की जर्सी का अनावरण शनिवार को सुनील वाल्स एवं मनोज सिंह द्वारा किया गया। इस अवसर पर क्रिकेट प्रेमियों, खिलाड़ियों और स्थानीय खेल पदाधिकारियों की उपस्थिति रही।

क्रिकेट एसोसिएशन ऑफ नालन्दा द्वारा आयोजित यह जूनियर लीग घरेलू स्तर 2025-26 की औपचारिक शुरुआत 7 दिसंबर 2025 (रविवार) से करेगा, जो 14 दिसंबर 2025 तक चलेगा। इस वर्ष प्रतियोगिता को स्व. राजू वाल्स की स्मृति में खेला जा रहा है। वे पूर्व रणजी खिलाड़ी, बीसीसीआई के पूर्व पिच क्यूरेटर तथा बिहार क्रिकेट संघ के पूर्व अंडर-16 कोच रहे। इसी वर्ष उनके निधन के बाद जिला क्रिकेट में उनके महत्वपूर्ण योगदान को देखते हुए यह ट्रॉफी उनके नाम समर्पित की गई है।

लीग में कुल आठ टीमों में शामिल की गई हैं, जिन्हें दो समूह—ग्रुप ए और ग्रुप बी—में बांटा गया है। ग्रुप ए में टीम A, C, E और G शामिल हैं, जबकि ग्रुप बी में टीम B, D, F



और H खेलेंगी। प्रत्येक टीम को लीग चरण में तीन मैच खेलने होंगे।

सभी मुकाबले रंगीन जर्सी और वाइट बॉल से खेले जाएंगे तथा पूरी प्रतियोगिता टी-20 प्रारूप के अनुसार 20-20 ओवर की होगी। आयोजन समिति का कहना है कि लीग का उद्देश्य जिले के उभरते खिलाड़ियों को बेहतर मंच प्रदान करना और प्रतिभाओं को प्रोत्साहित करना है।

जर्सी अनावरण के साथ ही खिलाड़ियों में उत्साह देखा गया तथा टूर्नामेंट को सफल बनाने के लिए सभी टीमों ने अपनी तैयारियों को अंतिम रूप देना शुरू कर दिया है।

आर्य समाज हिलसा के 97वें वार्षिकोत्सव का पूर्व राज्यपाल ने किया शुभारंभ



हिलसा (अपना नालन्दा)। हिलसा शहर स्थित आर्य समाज रोड के आर्य समाज मंदिर में शनिवार से चार दिवसीय आर्य समाज हिलसा का 97वां वार्षिकोत्सव एवं आर्य समाज स्थापना की 150वीं वर्षगांठ समारोह की शुरुआत हुई। कार्यक्रम का उद्घाटन सिक्किम के पूर्व राज्यपाल गंगा प्रसाद ने दीप प्रज्वलित कर किया। मुख्य अतिथि के रूप में उपस्थित गंगा प्रसाद ने कहा कि इस प्रकार के आध्यात्मिक आयोजन समाज में एकजुटता को बढ़ाते हैं और लोगों को मानसिक शांति प्रदान करते हैं।

उद्घाटन दिवस पर यज्ञ-हवन का आयोजन किया गया, जिसमें यजमान, पुरोहितों के साथ मंत्री रविंद्र गुप्त ने आचार्य ब्रमपत जी के वैदिक मंत्रोच्चारण के साथ विधिवत यज्ञ

संपन्न कराया। स्वामी ओमानंद ने वेदों का प्रवचन कर उपस्थित श्रद्धालुओं को वैदिक ज्ञान और आर्य समाज के सिद्धांतों से अवगत कराया।

समारोह के दौरान आर्य समाज हिलसा के प्रधान डॉ. विजय शंकर, उप प्रधान धनंजय आर्य, उप मंत्री प्रकाश आर्य तथा वार्ड पार्षद प्रमोद कुमार मंच पर उपस्थित रहकर कार्यक्रम की शोभा बढ़ा रहे थे। चार दिवसीय वार्षिकोत्सव के तहत विभिन्न धार्मिक, सामाजिक और वैदिक कार्यक्रमों का आयोजन किया जाएगा, जिसमें बड़ी संख्या में श्रद्धालुओं के शामिल होने की संभावना है।

यह आयोजन हिलसा में आर्य समाज की सांस्कृतिक और आध्यात्मिक परंपरा को आगे बढ़ाने का महत्वपूर्ण प्रयास माना जा रहा है।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- परेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

सोशल मीडिया की लत से बच्चों पर बढ़ते खतरे पर विशेषज्ञों ने चेताया



हरनौत (अपना नालंदा)। दिव्य ज्योति जागृति संस्थान के युवा परिवार सेवा संस्थान द्वारा शनिवार को स्थानीय आदर्श मध्य विद्यालय में छात्रों को सोशल मीडिया के दुष्प्रभावों के प्रति जागरूक किया गया। कार्यक्रम में मुख्य अतिथि के रूप में नगर पंचायत के उप मुख्य पार्षद प्रतिनिधि सुरेश सिंह उपस्थित थे। जागरूकता कार्यक्रम में नुक्कड़ नाटक के माध्यम से बच्चों को बताया गया कि नशीली पदार्थों की तरह सोशल मीडिया का अत्यधिक उपयोग भी एक गंभीर लत बनता जा रहा है, जिससे मानसिक और सामाजिक जीवन प्रभावित होता है। आयोजक मंडल के प्रमुख आशुतोष कुमार ने कहा कि डिजिटल युग में मोबाइल और सोशल मीडिया प्लेटफॉर्म बच्चों व युवाओं के जीवन पर गहरा प्रभाव डाल रहे हैं। जहां यह मनोरंजन और जानकारी का साधन है, वहीं दूसरी ओर यह उनकी पढ़ाई, एकाग्रता और मानसिक

विकास पर नकारात्मक असर छोड़ रहा है। विशेषज्ञों के अनुसार लगातार मोबाइल उपयोग से बच्चे अपनी दिनचर्या, पारिवारिक मूल्यों और संवाद से दूर होते जा रहे हैं। चिंता की बात यह भी है कि अभिभावक स्वयं मोबाइल में अत्यधिक व्यस्त रहते हैं, जिससे बच्चों को मार्गदर्शन नहीं मिल पाता और पारिवारिक संबंध कमजोर होते जा रहे हैं। परिणामस्वरूप कम उम्र में ही बच्चे मोबाइल-निर्भर होते जा रहे हैं और उनकी सोचने-समझने की क्षमता प्रभावित हो रही है। पहले जहाँ बच्चे सरल गणनाएँ दिमाग से कर लेते थे, अब वे छोटी गणनाओं के लिए भी मोबाइल का सहारा ले रहे हैं। शिक्षा विशेषज्ञों ने कहा कि इस स्थिति से बचाव हेतु अभिभावकों को बच्चों के मोबाइल उपयोग पर नियंत्रण रखना, संवाद बढ़ाना और उन्हें खेलकूद व रचनात्मक गतिविधियों से जोड़ना आवश्यक है। कार्यक्रम में शिक्षिका रंजना कुमारी, समाजसेवी प्रमोद कुमार, सतनाम कबीर, चंदन सहित अन्य लोग उपस्थित थे।

शिक्षा और सामाजिक न्याय के अग्रदूत प्रो. विनोद की पुण्यतिथि पर भावभीनी श्रद्धांजलि



बिहारशरीफ (अपना नालंदा)। शिक्षाविद, समाजसेवक और सामाजिक न्याय के प्रखर प्रवक्ता डॉ. (प्रो.) विनोद कुमार सिंह की सातवीं पुण्यतिथि पर रविवार को मथुरिया मोहल्ले में श्रद्धांजलि सभा आयोजित की गई। यह कार्यक्रम प्रो. विनोद स्मृति सेवा संस्थान, बिहार एवं श्री राष्ट्रीय राजपूत करनी सेना बिहार के संयुक्त तत्वावधान में आयोजित हुआ। कार्यक्रम की अध्यक्षता करनी सेना के प्रदेश संरक्षक नीरज कुमार सिंह ने की। श्रद्धांजलि सभा में बड़ी संख्या में शिक्षकों, बुद्धिजीवियों, सामाजिक कार्यकर्ताओं और स्थानीय लोगों ने भाग लिया। वक्ताओं ने कहा कि स्व. प्रो. विनोद केवल एक शिक्षाविद नहीं, बल्कि नैतिक मूल्यों, समान शिक्षा और सामाजिक चेतना के सशक्त संवाहक थे। अध्यक्षता करते हुए नीरज कुमार सिंह ने कहा कि स्व. विनोद ने शिक्षा की गुणवत्ता और सामाजिक जागरूकता को

जीवनभर अपनी प्राथमिकता बनाया तथा समाज के सभी वर्गों को शिक्षा से जोड़ने का प्रयास किया। पटना उच्च न्यायालय के अधिवक्ता कुमुद रंजन सिंह ने उनके सामाजिक न्याय के लिए किए गए संघर्षों को याद करते हुए कहा कि वे बराबरी और न्यायपूर्ण समाज के समर्थक थे और किसी भी प्रकार के भेदभाव के कट्टर विरोधी रहे। शिक्षक संघ के सचिव नागेंद्र सिंह ने कहा कि स्मृति संस्थान द्वारा गरीब छात्रों को आर्थिक व शैक्षणिक सहायता प्रदान करना, उनके विचारों को आगे बढ़ाने का सार्थक प्रयास है। एडवोकेट मुजफ्फर जमाल ने बताया कि जेपी आंदोलनकारियों को पेंशन दिलाने और बिहार श्री धर्मशाला के जीर्णोद्धार में उनकी महत्वपूर्ण भूमिका रही। कार्यक्रम में सभी उपस्थित लोगों ने उनके चित्र पर पुष्पांजलि अर्पित कर भावभीनी श्रद्धांजलि दी और संकल्प लिया कि उनके आदर्शों व मूल्यों को समाज में निरंतर आगे बढ़ाया जाएगा।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

Japani Fusing Machine

पता- डेज हार्ड्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श बाईपास थाना के पीछे,
सिपाह मोड़, बिहार शरीफ
(नालंदा)
9279193287

डेज फिजियोथेरेपी
एण्ड
रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का इलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

* PHYSIO- OCCUPATIONAL THERAPY
* SPEECH THERAPY
* SPECIAL EDUCATOR, SOCIAL WORKER
* PROSTHETIC & ORTHOTIC PROFESSIONAL

सेवा - सम्मान- समर्पण

We Work Together

An ISO 9001 : 2015
Certified School

Aff. No. : 330810
School No. : 65808

Run & Managed By : Daffodil Educational & Welfare Trust

**DAFFODIL
PUBLIC SCHOOL**

Affiliated
to CBSE
(New Delhi)

**ADMISSION
OPEN FOR
NEW SESSION**

Nur.
to
XII

06112-295052, 358719 8271881878, 9341020929, 7367882350

**Shri Satisthan, Mangalasthan Road, South of
Bharat Gas Godown, Bihar Sharif, Nalanda**

6202747592 Prop.- Bhushan Mahto

CHACHA BHATIJA

Cafe & Dhaba

Best Food

LUPTI CHOKHA
लिट्टी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

जिलाधिकारी ने स्वास्थ्य सेवाओं की समीक्षा कर गुणवत्तापूर्ण सुविधा सुनिश्चित करने दिए निर्देश



अखिलेंद्र कुमार

बिहारशरीफ (अपना नालंदा)। नालंदा के जिला पदाधिकारी कुंदन कुमार की अध्यक्षता में स्वास्थ्य विभाग के पदाधिकारियों के साथ समीक्षा बैठक आयोजित की गई। बैठक में जिलाधिकारी ने जिलेभर में बेहतर और गुणवत्तापूर्ण स्वास्थ्य सेवाएं सुनिश्चित करने के लिए कई महत्वपूर्ण निर्देश दिए।

उन्होंने निर्देश दिया कि सदर अस्पताल से लेकर सभी प्राथमिक स्वास्थ्य केन्द्रों तक 24x7 ऑन-ड्यूटी चिकित्सकों की जानकारी दृश्य स्थान पर प्रदर्शित की जाए, जिसमें चिकित्सक का नाम और मोबाइल नंबर स्पष्ट रूप से लिखा हो। साथ ही किसी शिकायत की स्थिति में संबंधित प्रभारी एवं सिविल सर्जन के मोबाइल नंबर भी उपलब्ध रहें, ताकि आमजन की समस्याओं का त्वरित समाधान हो सके।

जिलाधिकारी ने सभी अस्पतालों में उपलब्ध सुविधाओं का ट्रैकर प्रदर्शित करने तथा

प्रत्येक मरीज को निर्धारित सुविधाएं गुणवत्तापूर्ण रूप से प्रदान करने का निर्देश दिया। दंत रोग उपचार और पैथोलॉजी जांच से संबंधित उपलब्ध सभी सेवाओं को भी स्पष्ट रूप से प्रदर्शित करने को कहा गया। इसके अतिरिक्त सभी अस्पतालों से चिकित्सकवार ओपीडी संख्या का प्रतिवेदन मांगा गया है। जिलाधिकारी ने कहा कि बेहतर ओपीडी देने वाले चिकित्सकों को प्रोत्साहित किया जाएगा। उन्होंने HRP मामलों को चिन्हित करते हुए शत-प्रतिशत संस्थागत प्रसव सुनिश्चित कराने तथा गर्भवती महिलाओं को हर स्थिति में 102 एम्बुलेंस की सुविधा उपलब्ध कराने का निर्देश दिया।

मातृ मृत्यु के प्रत्येक मामले में Verbal Autopsy कर विस्तृत समीक्षा अनिवार्य करने तथा मृत व्यक्तियों को घर तक पहुंचाने के लिए शत-प्रतिशत मॉर्चरी वैन उपलब्ध कराने का निर्देश भी दिया गया। जिलाधिकारी ने कहा कि सरकार द्वारा उपलब्ध सभी स्वास्थ्य सेवाएं प्रत्येक जरूरतमंद व असहाय व्यक्ति तक अवश्य पहुंचनी चाहिए।

हिलसा में मंत्री चंद्रवंशी का स्वागत, बिचौलियों पर कड़ी कार्रवाई की चेतावनी

हिलसा (अपना नालंदा)। हिलसा में शनिवार को आयोजित अभिनंदन समारोह में बिहार सरकार के सहकारिता, वन, पर्यावरण एवं जलवायु परिवर्तन मंत्री प्रमोद कुमार चंद्रवंशी का भव्य स्वागत किया गया। कार्यक्रम की अध्यक्षता भाजपा जिलाध्यक्ष राजेश कुमार ने की, जबकि संचालन ओबीसी मोर्चा के जिला अध्यक्ष विकास चंद्रवंशी ने किया। एनडीए कार्यकर्ताओं द्वारा मंत्री को शॉल और पुष्पगुच्छ भेंटकर सम्मानित किया गया। समारोह में बड़ी संख्या में कार्यकर्ता और स्थानीय नागरिक उपस्थित थे।

मंत्री चंद्रवंशी ने संबोधन में किसानों से अपील की कि वे अपने धान की बिक्री बिचौलियों को न करें। उन्होंने स्पष्ट किया कि सरकार द्वारा आवंटित धान की खरीद पैक्स के माध्यम से ही की जाएगी और इसका पूरा लाभ किसानों को सीधे मिलना चाहिए। सहकारिता विभाग के अधिकारियों को चेतावनी देते हुए उन्होंने कहा कि बिचौलियों से मिलीभगत करते पकड़े जाने पर संबंधित अधिकारी या कर्मियों पर कड़ी कार्रवाई की जाएगी और गलत आचरण करने वालों को नौकरी से भी हाथ धोना पड़



सकता है। उन्होंने विभागीय अधिकारियों से ईमानदारी और पारदर्शिता के साथ जनहित में कार्य करने की अपील की।

तेजस्वी यादव के चुनाव बाद कम दिखाई देने पर उन्होंने तंज कसते हुए कहा कि तेजस्वी यादव हों या राहुल गांधी, दोनों नेताओं का ठिकाना किसी को मालूम नहीं रहता। उन्होंने आरोप लगाया कि चुनाव में बड़े वादे करने के बाद अब तेजस्वी यादव जनता के बीच जाने से बच रहे हैं।

कार्यक्रम में मुख्य पार्षद धनंजय कुमार, क्षेत्रीय सह प्रभारी जितेंद्र नीरज, नगर अध्यक्ष मंजय चंद्रवंशी सहित कई कार्यकर्ता उपस्थित रहे।



Disciple Convent School

Estd 2023

SCHOOL ADMISSION OPEN 2026

नामांकन प्रारंभ है

Play to VIII





Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

**ENROLL
TODAY**

Director

7979055154 **Bich Bazar Silao** **Sunny Kumar B.tech(CS),SSB**

एपीएचसी गोनावां में डॉक्टरों की अनुपस्थिति से मरीज परेशान, कार्रवाई शुरू



हरनौत (अपना नालन्दा)। सरकार स्वास्थ्य सेवाओं को सुदृढ़ बनाने का दावा करती है, लेकिन एपीएचसी गोनावां की स्थिति इन दावों को खोखला साबित करती है। शनिवार को केंद्र पर निर्धारित समय सुबह 8 बजे से लेकर लगभग 10:50 बजे तक कोई चिकित्सक मौजूद नहीं था, जिससे इलाज कराने आए मरीजों को भारी परेशानी का सामना करना पड़ा। दवा काउंटर खुला होने के बावजूद ओपीडी के खाली रहने से लोग पर्ची कटवाकर परिसर में इंतजार करते रहे। बुजुर्ग, महिलाएँ, बच्चे और स्थानीय जनप्रतिनिधि भी डॉक्टरों की प्रतीक्षा में परेशान दिखाई दिए।

लोगों ने स्थिति की जानकारी फोन पर पीएचसी प्रभारी चिकित्साधिकारी डॉ. राजीव रंजन सिन्हा को दी। मामले को गंभीरता से लेते हुए प्रभारी ने सिविल सर्जन को अवगत कराया और आयुष चिकित्सा पदाधिकारी

डॉ. विभूति भूषण से स्पष्टीकरण मांगा। तीन कार्य दिवस के भीतर जवाब देने का निर्देश देते हुए उनका शनिवार का वेतन भी रोक दिया गया। केंद्र की आधारभूत सुविधाओं की हालत भी चिंताजनक है। छह बेड वाले इस भवन में मरीजों के लिए वेंटिंग रूम नहीं है। बरामदे में केवल एक तीन-सीटर कुर्सी है, वहीं टाइल्स टूटे हुए हैं। परिसर में लगा जेनरेटर वर्षों से खराब है और पानी मोटर चोरी हो चुकी है। शौचालय की सुविधा भी उपलब्ध नहीं है। केंद्र में एक बीपीएससी चयनित पदाधिकारी, तीन एनएम, एक डेटा ऑपरेटर और गार्ड सहित अन्य कर्मी कार्यरत हैं। कुत्ते काटने की दवा सहित अन्य वैक्सीन फ्रिज में रखी जाती हैं, लेकिन जेनरेटर और सोलर की व्यवस्था नहीं होने से तापमान बनाए रखना चुनौती बन गया है। विशेषज्ञों का मानना है कि केंद्र की अव्यवस्था मरीजों की जान जोखिम में डाल सकती है, इसलिए तुरंत सुधार आवश्यक है।

टीएलएम 3.0 मेले में नेहुसा बिगहा प्रथम, उखड़ा विद्यालय रहा द्वितीय



हरनौत (अपना नालन्दा)। स्थानीय प्रखंड के सीआरसी केंद्र, उत्कर्मित मध्य विद्यालय नेहुसा में शनिवार को टीएलएम 3.0 मेला का आयोजन किया गया। मेले में सीआरसी अंतर्गत कुल 11 विद्यालयों ने शिक्षण-सामग्री की प्रदर्शनी लगाई। टीएलएम (टीचिंग लर्निंग मटेरियल) के माध्यम से बच्चों को सरल और रोचक तरीके से शिक्षा प्रदान करने की इस अवधारणा को अभिभावकों और शिक्षकों ने सराहा।

प्रदर्शनी का मूल्यांकन बीआरसी से आए आईसीटी ब्लॉक कोऑर्डिनेटर ऋषि कुमार, व्यवस्थापक उमेश गुप्ता और समन्वयक शशि कांत पासवान की टीम ने किया। मूल्यांकन के आधार पर प्राथमिक विद्यालय नेहुसा बिगहा प्रथम स्थान पर रहा, जबकि प्राथमिक विद्यालय उखड़ा ने द्वितीय स्थान प्राप्त किया। तीसरा स्थान मध्य विद्यालय

नेहुसा को मिला। सभी विजेता विद्यालयों को मेडल देकर सम्मानित किया गया। मेले में कक्षा 1 से 5 तक के शिक्षक-शिक्षिकाओं ने टीएलएम के माध्यम से तैयार विभिन्न शिक्षा मॉडल प्रस्तुत किए। शिक्षा सामग्री में गणित, विज्ञान, भाषा और पर्यावरण अध्ययन के मॉडल शामिल थे, जिन्हें देखकर बच्चों में सीखने की उत्सुकता बढ़ती दिखाई दी। प्राथमिक विद्यालय महेशपुर बेलदरिया के शिक्षक अखिलेश कुमार ने बताया कि टीएलएम के माध्यम से बच्चे कठिन विषयों को भी आसानी से समझ पाते हैं। प्रदर्शनी में मध्य विद्यालय तीरा, प्राथमिक विद्यालय शेरपुर, यूएमएस शेरपुर डीह, यूएमएस दैली, पीएस वीरमपुर, पीएस महेशपुर सहित कई विद्यालयों के शिक्षक-शिक्षिकाएं उपस्थित थे। आयोजन के सफल संचालन से विद्यालयों के बीच नवाचार और गुणवत्तापूर्ण शिक्षा को प्रोत्साहन मिला है।



अपना नालन्दा

अपना शहर, अपना खबर

नालन्दा का नंबर 1 अखबार





अपना नालन्दा में विज्ञापन देकर अपने व्यवसाय को दे नई पहचान

नालन्दा की जनता की आवाज

अपने क्षेत्र की खबर भेजने
ओर विज्ञापन देने के लिए संपर्क करें।

9031468165
9608311251

महानिर्वाण दिवस पर सांसद कौशलेंद्र ने अंबेडकर विचारों के प्रसार का आह्वान किया



संजय कुमार बिहारशरीफ (अपना नालंदा)। शनिवार को बाबा साहब भीमराव अंबेडकर के 69वें महानिर्वाण दिवस के अवसर पर दिव्य ज्योति कल्याण संस्थान नालंदा के तत्वावधान में रहुई प्रखंड के बी.एन. पहाड़ी गांव में श्रद्धांजलि समारोह आयोजित किया गया। कार्यक्रम में नालंदा के सांसद कौशलेंद्र कुमार ने बाबा साहब की प्रतिमा पर माल्यार्पण कर उन्हें श्रद्धांजलि दी और उनके बताए मार्गों पर चलकर नए भारत के निर्माण में योगदान देने का संकल्प लिया। सांसद कौशलेंद्र कुमार ने कहा कि बाबा साहब ने शिक्षा को मानव विकास का सबसे बड़ा साधन माना था और आज वही व्यक्ति समृद्ध है जिसके पास ज्ञान और शिक्षा है। उन्होंने संविधान निर्माण में डॉ. अंबेडकर के असाधारण योगदान को याद करते हुए कहा कि उनके आदर्श आज भी समाज के अंतिम

व्यक्ति को मुख्यधारा से जोड़ने की प्रेरणा देते हैं। सांसद ने बताया कि प्रधानमंत्री नरेंद्र मोदी और मुख्यमंत्री नीतीश कुमार के नेतृत्व में दलित-महादलित समुदाय के बच्चों के लिए शिक्षा और विकास के नए अवसर पैदा हुए हैं। सरकार द्वारा चलाई जा रही छात्रवृत्ति, स्टूडेंट क्रेडिट कार्ड, महादलित आवासीय विद्यालय और निशुल्क प्रतियोगी कोचिंग जैसी योजनाओं से गरीब व वंचित वर्ग के छात्र उच्च शिक्षा प्राप्त कर महत्वपूर्ण पदों पर स्थापित हो रहे हैं। कार्यक्रम के दौरान दिव्य ज्योति संस्थान द्वारा मेधावी छात्र-छात्राओं के बीच साइकिल का वितरण भी किया गया। सांसद ने कहा कि साइकिल से ग्रामीण क्षेत्रों के छात्रों को शहर जाकर पढ़ाई करने में सहूलियत मिलेगी। कार्यक्रम में संजय कुमार पटेल, अमित कुमार रिक्की, सुबोध रविदास, संजय पासवान, वाल्मीकि मांझी, उदय रविदास, गुड्डू तांती सहित सैकड़ों ग्रामीण उपस्थित रहे।

ककड़िया मध्य विद्यालय में आंबेडकर की पुण्यतिथि महापरिनिर्वाण दिवस रूप में मनाई गई



नूरसराय (अपना नालंदा)। नूरसराय प्रखंड के मध्य विद्यालय ककड़िया में शनिवार को संविधान शिल्पी डॉ. भीमराव आंबेडकर की 69वीं पुण्यतिथि महापरिनिर्वाण दिवस के रूप में श्रद्धा के साथ मनाई गई। कार्यक्रम की शुरुआत प्रभारी प्रधानाध्यापक जितेंद्र कुमार मेहता और वरीय शिक्षक राकेश बिहारी शर्मा ने आंबेडकर जी के तैलचित्र पर पुष्प अर्पित कर की। इसके बाद विद्यालय के सभी शिक्षक एवं छात्र-छात्राओं ने उन्हें नमन किया।

कार्यक्रम की अध्यक्षता प्रधानाध्यापक जितेंद्र कुमार मेहता और संचालन शिक्षिका पूजा कुमारी ने किया।

छात्रों को संबोधित करते हुए वरीय शिक्षक राकेश बिहारी शर्मा ने कहा कि डॉ. आंबेडकर ने भेदभाव और सामाजिक अन्याय के खिलाफ आवाज उठाई और दुनिया का सबसे लंबा लिखित संविधान तैयार करने में महत्वपूर्ण भूमिका निभाई। उन्होंने स्वतंत्रता,समानता और भाईचारे के सिद्धांतों को समाज

में स्थापित किया। कठिन परिस्थितियों में जन्म लेने के बावजूद उन्होंने शिक्षा को हथियार बनाकर सामाजिक परिवर्तन का मार्ग प्रशस्त किया।

प्रधानाध्यापक जितेंद्र कुमार मेहता ने कहा कि आंबेडकर भारतीय लोकतंत्र के आधार स्तंभ हैं। उनके विचार लाखों लोगों को प्रेरणा देते हैं और उनके सपनों को पूरा करना हम सभी की जिम्मेदारी है।

संचालन कर रहीं शिक्षिका पूजा कुमारी ने कहा कि बाबा साहेब का जीवन संघर्ष, शिक्षा और मानव अधिकारों की रक्षा का प्रतीक है। उनका योगदान सम्पूर्ण मानवता के लिए प्रेरणास्थल है।

शिक्षक अरविंद कुमार शुक्ला और सतीश कुमार ने भी उनके सामाजिक एवं वैधानिक योगदान पर प्रकाश डाला।

कार्यक्रम में शिक्षक अनुज कुमार, रिज़वान अफताब, अनीता कुमारी, सुरेश कुमार, विश्वरंजन कुमार, मुकेश कुमार सहित बाल संसद के सदस्य और अनेक छात्र-छात्राएँ उपस्थित थे।

परिनिर्वाण दिवस पर हिलसा में बाबा साहब भीमराव अंबेडकर को भावभीनी श्रद्धांजलि



हिलसा (अपना नालंदा)। संविधान के शिल्पकार व सामाजिक क्रांति के अग्रदूत डॉ. भीमराव रामजी आंबेडकर की पुण्यतिथि शनिवार को हिलसा सहित विभिन्न सरकारी और गैर-सरकारी संस्थानों में श्रद्धा और आयोजन के साथ मनाई गई। हिलसा के आंबेडकर पार्क में स्थापित प्रतिमा पर माल्यार्पण कर सार्वजनिक तौर पर परिनिर्वाण दिवस मनाया गया। कार्यक्रम में अनुमंडल पदाधिकारी अमित कुमार पटेल मुख्य अतिथि के रूप में उपस्थित रहे। अमित कुमार पटेल ने समारोह को संबोधित करते हुए कहा कि खुद भेदभाव झेलने वाले बाबा साहब ने संविधान निर्माण के दौरान समाज के सभी तबकों के समग्र विकास का विशेष ध्यान रखा। उन्होंने बताया कि आंबेडकर की दूरदर्शिता के कारण आज दलित-वंचित और पिछड़े समुदाय के लोग उच्च पदों तक पहुंच पाए हैं। पटेल ने विशेषकर शिक्षा पर उनके दीर्घकालिक योगदान को रेखांकित किया और कहा कि शिक्षा के माध्यम से ही समाज के निम्न पायदान पर खड़े व्यक्ति को ऊपर लाया जा सकता है।

समाजसेवी डॉ. आशुतोष कुमार मानव ने कहा कि बाबा साहब केवल एक व्यक्ति नहीं थे बल्कि एक संकल्प-शक्ति थे; उनके विचारों में अंत्योदय और अखंड भारत की परिकल्पना निहित थी। कार्यक्रम के सफल आयोजन में अनुसूचित कार्यक्रम का उद्देश्य डॉ. आंबेडकर के जीवन, उनके संविधान-संबंधी योगदान तथा शिक्षा और सामाजिक समता के सिद्धांतों को जन-जन तक पहुंचाना बताया गया। आयोजकों ने कहा कि ऐसे कार्यक्रम समाज में जागरूकता बढ़ाने तथा

सामाजिक समरसता कायम रखने में महत्वपूर्ण भूमिका निभाते हैं। जनजाति मोर्चा के हिलसा अनुमंडल अध्यक्ष प्रिंस कुमार और हिलसा नगर अध्यक्ष धनंजय कुमार का सक्रिय सहयोग रहा। मौके पर वार्ड पार्षद संतोष कुमार गुप्ता, सर्येंद्र प्रसाद सिन्हा, इंद्रदेव चौधरी, धर्मवीर कुमार, अरुण चौधरी, स्वामी सहजानंद, सुमिन्द्र रविदास, शिवजी पासवान, राजीव रंजन (शिव कुमार शर्मा), गौरव प्रकाश, प्रकाश कुमार, उमेश कुमार, अनीश कुमार, चंदन कुमार, विकास कुमार, संजीव कुमार व अन्य गणमान्य नागरिक उपस्थित थे।

शहर के साथ-साथ सरकारी एवं निजी शिक्षण संस्थानों में भी विशेष कार्यक्रम आयोजित किए गए। इन संस्थानों में विभिन्न शैक्षिक एवं सांस्कृतिक प्रतियोगिताओं का आयोजन कर प्रतिभागियों में पुरस्कार वितरित किए गए। कार्यक्रमों में शामिल कुछ विद्यालयों और उनके प्रमुखों में बीपीएस पब्लिक स्कूल के प्रधानाध्यापक प्रवीण कुमार, एपीएस स्कूल के निदेशक पवन कुमार व प्रधानाध्यापक पूर्णिमा कुमारी, पटेल नगर न्यू आदर्श विद्या मंदिर के निदेशक महेश प्रसाद व प्रधानाध्यापक राकेश कुमार, ज्ञान भारती पब्लिक स्कूल के डॉ. सुरेंद्र प्रसाद सिंह, कैरियर पब्लिक स्कूल के प्रधानाध्यापक रजनीकांत, आरसीएस मेमोरियल स्कूल के निदेशक अश्वनी कुमार, मदर टेरेसा स्कूल के निदेशक संजय कुमार वर्मा आदि प्रमुख थे। साथ ही अन्य विद्यालयों व संस्थानों के प्रतिनिधियों ने भी प्रतियोगिताओं व सांस्कृतिक कार्यक्रमों में सक्रिय भागीदारी दिखाई।

परमानंद विगहा में सरकारी रास्ते पर अतिक्रमण, शिकायतकर्ता परिवार से मारपीट

नूरसराय (अपना नालंदा)। थाना नूरसराय के परमानंद विगहा गांव में सरकारी गैर-मजरुआ (अलंग) भूमि पर बने आम रास्ते पर अतिक्रमण का गंभीर मामला सामने आया है। ग्रामीण धनंजय कुमार ने आरोप लगाया है कि वे अपनी निजी जमीन पर मकान निर्माण करा रहे थे, इसी दौरान उनके निर्माणाधीन घर के बगल से गुजरने वाले सरकारी रास्ते को गांव के ही अशोक प्रसाद जबरन अपने खेत में मिलाने का प्रयास कर रहे हैं। इससे वर्षों पुराना आवागमन मार्ग बंद होने की स्थिति में पहुंच गया है।

पीड़ित धनंजय कुमार के अनुसार, इस अतिक्रमण की शिकायत उन्होंने नूरसराय थाना और अंचल कार्यालय दोनों जगह की थी। प्रशासन द्वारा आरोपित को सरकारी भूमि को न काटने और अपने खेत में न मिलाने का

स्पष्ट निर्देश भी दिया गया था। इसके बावजूद 4 दिसंबर की रात लगभग 1 बजे आरोपी ने रास्ते को काटकर उसे अपने खेत में मिला लिया। जब पीड़ित परिवार ने इस कार्रवाई का विरोध किया, तो धनंजय कुमार और उनके पुत्र के साथ मारपीट किए जाने का आरोप भी लगाया गया है।

पीड़ित परिवार का कहना है कि सरकारी रास्ता बंद होने से ग्रामीणों के आवागमन पर संकट पैदा हो गया है। उन्होंने प्रशासन से मांग की है कि अतिक्रमणित सरकारी भूमि को तुरंत मुक्त कराया जाए, मारपीट की घटना की निष्पक्ष जांच की जाए और संबंधित दोषियों पर कठोर कार्रवाई सुनिश्चित की जाए। ग्रामीणों ने यह भी कहा कि यदि समय पर हस्तक्षेप नहीं हुआ, तो भविष्य में विवाद और गंभीर घटनाएं सामने आ सकती हैं।

भूमि अधिग्रहण विरोधी महापंचायत में पप्पू यादव ने किसानों का साथ दिया



सुजीत कुमार


पटना (अपना नालंदा)। पूर्णिया लोकसभा क्षेत्र के के. नगर प्रखंड अंतर्गत बिठनौली, गणेशपुर और दुबे चकला मौजा में सरकार द्वारा प्रस्तावित 280 एकड़ भूमि अधिग्रहण के विरोध में शनिवार को सबूतर, बैरगाछी और घरारी गांव में गरीब मजदूर किसान संघ की ओर से एक विशाल महापंचायत आयोजित की गई। क्षेत्र के किसानों और मजदूरों ने भूमि अधिग्रहण को अपनी आजीविका पर सीधा हमला बताते हुए एकजुट होकर कड़ा विरोध दर्ज किया।

महापंचायत को संबोधित करते हुए सांसद पप्पू यादव ने सरकार की भूमि अधिग्रहण नीति पर गंभीर प्रश्न उठाए। उन्होंने कहा कि किसानों की सहमति के बिना जमीन लेना लोकतांत्रिक मूल्यों का खुला उल्लंघन है। उन्होंने कहा, “अन्नदाता की जमीन छीनकर विकास संभव नहीं। किसानों की सुरक्षा और

अधिकारों की रक्षा हमारी सर्वोच्च प्राथमिकता है।” सांसद ने चेतावनी दी कि यदि सरकार ने किसानों की बात नहीं सुनी, तो उनके साथ मिलकर बड़े पैमाने पर लोकतांत्रिक आंदोलन किया जाएगा। उन्होंने प्रशासन से आग्रह किया कि गरीब और भूमिहीन किसानों की मजबूरी को अवसर न बनाएं और विकास कार्यों के नाम पर उनकी आजीविका को खतरे में न डालें।

महापंचायत में बड़ी संख्या में किसान, मजदूर, महिलाएँ, युवा और विभिन्न सामाजिक संगठनों के प्रतिनिधि शामिल हुए। सर्वसम्मति से निर्णय लिया गया कि भूमि अधिग्रहण के प्रस्ताव को किसी भी कीमत पर स्वीकार नहीं किया जाएगा और इसे वापस लेने की मांग जारी रहेगी। आयोजन ने ग्रामीणों की एकजुटता और संघर्ष की प्रतिबद्धता को मजबूती से प्रदर्शित किया।

पटना पुस्तक मेले में ‘निरंतर नीतीश 2030’ का लोकार्पण और परिचर्चा आयोजित



सुजीत कुमार

पटना (अपना नालंदा)। पटना पुस्तक मेला में शनिवार को मुख्यमंत्री नीतीश कुमार के 20 वर्षों के विकासात्मक कार्यों, सामाजिक सुधारों और सुशासन की उपलब्धियों पर आधारित पुस्तक “निरंतर नीतीश 2030 – विकास पुरुष” का भव्य लोकार्पण सह परिचर्चा आयोजित किया गया। पुस्तक का विमोचन पूर्व मंत्री एवं विधान पार्षद नीरज कुमार, डुमरांव विधायक राहुल कुमार सिंह, वरिष्ठ पत्रकार सुजीत झा, ब्रजमोहन सिंह, पुस्तक मेला संयोजक अमित झा, लेखक मुरली मनोहर श्रीवास्तव और पैनाग्राम प्रकाशन के सह निदेशक अचल गुप्ता ने संयुक्त रूप से किया।

समारोह में वक्ताओं ने कहा कि यह पुस्तक नीतीश कुमार के दो दशकों में हुए व्यापक बदलावों और नीतिगत सुधारों का सशक्त दस्तावेज है। बड़ी संख्या में मौजूद पाठकों, साहित्यप्रेमियों और अतिथियों ने कार्यक्रम में

उत्साह के साथ भाग लिया। विधान पार्षद नीरज कुमार ने कहा कि यह पुस्तक नीतीश कुमार और बिहार के विकास को एक ही सिक्के के दो पहलुओं की तरह दर्शाती है। इसे व्यापक रूप से पढ़े जाने की आवश्यकता है। विधायक राहुल कुमार सिंह ने कहा कि लेखक मुरली मनोहर श्रीवास्तव ने जिस गहनता से यह कार्य किया है, वह सराहनीय है। वरिष्ठ पत्रकार सुजीत झा ने बताया कि पुस्तक का लेखन जून में शुरू होकर सितंबर में पूरा हुआ और यह विकास आधारित विमर्श को नई दिशा देती है। वहीं ब्रजमोहन सिंह ने कहा कि बिहार के परिवर्तन को शब्दों में पिरोना चुनौतीपूर्ण था, जिसे लेखक ने उत्कृष्ट रूप से प्रस्तुत किया है।

लेखक मुरली मनोहर श्रीवास्तव ने कहा कि उद्देश्य बिहार में हुए सकारात्मक बदलावों को तथ्यपूर्ण स्वरूप में पाठकों के सामने रखना है। कार्यक्रम में मौजूद साहित्यप्रेमियों ने इसे मेला का एक महत्वपूर्ण आकर्षण बताया।

जदयू सदस्यता अभियान शुरू, वर्ल्ड बुक सम्मान पर नीतीश को बधाई



सुजीत कुमार

पटना (अपना नालंदा)। जनता दल (यू) के प्रदेश कार्यालय में शनिवार को पार्टी के राष्ट्रीय अध्यक्ष एवं मुख्यमंत्री नीतीश कुमार ने सदस्यता नवीनीकरण कर जदयू सदस्यता अभियान 2025-28 की औपचारिक शुरुआत की। इस अवसर पर राष्ट्रीय कार्यकारी अध्यक्ष संजय कुमार झा ने मुख्यमंत्री को पार्टी की सदस्यता दिलाई। इसके बाद मुख्यमंत्री नीतीश कुमार ने संजय कुमार झा, प्रदेश अध्यक्ष उमेश सिंह कुशवाहा, राष्ट्रीय उपाध्यक्ष वशिष्ठ नारायण सिंह सहित कई वरिष्ठ नेताओं को सदस्यता ग्रहण कराई। पार्टी ने एक करोड़ से अधिक प्राथमिक सदस्य बनाने का लक्ष्य निर्धारित किया है, जिसके लिए बूथ स्तर तक व्यापक अभियान चलाया जाएगा। पार्टी नेतृत्व का मानना है कि यह सदस्यता अभियान संगठन को जमीनी स्तर पर मजबूत करने में महत्वपूर्ण भूमिका

निभाएगा। कार्यक्रम में प्रदेश अध्यक्ष उमेश सिंह कुशवाहा, केंद्रीय राज्य मंत्री रामनाथ ठाकुर, विधानसभा उपाध्यक्ष नरेंद्र नारायण यादव, मंत्री विजय कुमार चौधरी, श्रवण कुमार, सुनील कुमार, लेशी सिंह, प्रो. रामवचन राय, मुख्य सचेतक संजय कुमार सिंह, विधान पार्षद रवींद्र प्रसाद सिंह, मुख्य प्रवक्ता नीरज कुमार, पूर्व सांसद चंदेश्वर प्रसाद चंद्रवंशी, राष्ट्रीय महासचिव श्याम रजक, महेश्वर हजारी, शीला मंडल सहित कई वरिष्ठ नेता और विधायकों की उपस्थिति रही।

इस मौके पर वर्ल्ड बुक ऑफ रिकॉर्ड्स, लंदन द्वारा मुख्यमंत्री नीतीश कुमार को दिए गए सम्मान पर पार्टी ने उनका भव्य स्वागत किया। नेताओं ने कहा कि यह सम्मान बिहार के विकास, सुशासन और सामाजिक सद्भाव को विश्व स्तर पर पहचान दिलाने वाला है तथा समाज के लिए प्रेरणादायी है।

तेज प्रताप ने जय सिंह राठौड़ को जनशक्ति जनता दल का प्रदेश अध्यक्ष बनाया



पटना (अपना नालंदा)। बिहार की राजनीति में नई सक्रियता लाते हुए जनशक्ति जनता दल ने जय सिंह राठौड़ को पार्टी का नया प्रदेश अध्यक्ष नियुक्त किया है। राठौड़ ने इसकी पुष्टि करते हुए बताया कि यह जिम्मेदारी उनके लिए सम्मान के साथ-साथ एक महत्वपूर्ण दायित्व भी है। उन्होंने कहा कि पार्टी नेतृत्व, विशेषकर राष्ट्रीय अध्यक्ष तेज प्रताप यादव और राष्ट्रीय महासचिव मोतीलाल ने उन पर जो विश्वास जताया है, वे उसे पूरी निष्ठा और समर्पण के साथ निभाएंगे।

राठौड़ ने कहा, “प्रदेश अध्यक्ष का पद केवल अधिकार नहीं, बल्कि जनता और पार्टी कार्यकर्ताओं की अपेक्षाओं का भार है। मैं संगठन को मजबूत करने, जनसमस्याओं को प्राथमिकता देने और बिहार की युवा शक्ति को

जोड़ने के लिए सतत प्रयास करता रहूँगा।” उन्होंने स्पष्ट किया कि पार्टी को ग्रामीण क्षेत्रों में मजबूत आधार देने और नई ऊर्जा के साथ राजनीति में सकारात्मक संदेश लाने का लक्ष्य रहेगा।

राजनीतिक विश्लेषकों का मानना है कि राठौड़ की नियुक्ति से जनशक्ति जनता दल को संगठनात्मक मजबूती मिलेगी। इससे युवाओं और ग्रामीण समाज में पार्टी की पकड़ बढ़ने की संभावना है। राठौड़ पहले बिहार विधानसभा चुनाव में महानार सीट से पार्टी उम्मीदवार रह चुके हैं और राजनीतिक रूप से सक्रिय तथा जमीनी नेतृत्व के रूप में जाने जाते हैं।

पार्टी कार्यकर्ताओं ने उनके चयन का स्वागत करते हुए उम्मीद जताई है कि राठौड़ के नेतृत्व में संगठन नई दिशा और गति हासिल करेगा।

डॉ. प्रेम कुमार को विधानसभा अध्यक्ष बनने पर चंद्रवंशी सेना की बधाई



सुजीत कुमार

पटना (अपना नालंदा)। चंद्रवंशी नवनिर्माण सेना के राष्ट्रीय अध्यक्ष अनिल कुमार ने डॉ. प्रेम कुमार को बिहार विधानसभा का अध्यक्ष चुने जाने पर हार्दिक बधाई एवं सफल कार्यकाल की शुभकामनाएं दी हैं। उन्होंने कहा कि यह मगध की धरती और चंद्रवंशी समाज दोनों के लिए गर्व का क्षण है कि पहली बार समाज के किसी व्यक्ति को विधानसभा अध्यक्ष जैसी प्रतिष्ठित जिम्मेदारी मिली है। अनिल कुमार ने कहा कि डॉ. प्रेम कुमार एक अनुभवी, शालीन और सौम्य स्वभाव के राजनेता हैं। वे अब तक लगातार विधायक निर्वाचित होते रहे हैं और कृषि, स्वास्थ्य, नगर विकास जैसे कई मंत्रालयों का सफलतापूर्वक दायित्व निभा चुके हैं। उनके पास तीन दशकों से अधिक का सामाजिक

और राजनीतिक अनुभव है। वे लंबे समय से बिहार विधानसभा की कार्यप्रणाली से जुड़े रहे हैं और सभी को साथ लेकर चलने की उनकी कार्यशैली उन्हें विशेष बनाती है। चंद्रवंशी समाज के लिए यह उपलब्धि गौरवपूर्ण होने के साथ-साथ प्रेरणादायक भी है। अनिल कुमार ने विश्वास जताया कि डॉ. प्रेम कुमार अपने नए दायित्व का निर्वहन पूरी निष्ठा, निष्पक्षता और मर्यादा के साथ करेंगे। उनके नेतृत्व में सदन की गरिमा और कार्य संस्कृति को नया आयाम मिलेगा। इस अवसर पर चंद्रवंशी नवनिर्माण सेना के अन्य सदस्यों ने भी प्रसन्नता व्यक्त करते हुए कहा कि यह पूरे समाज के लिए ऐतिहासिक उपलब्धि है, जिससे युवा पीढ़ी को भी राजनीति में सक्रिय होने की प्रेरणा मिलेगी।

तेलमर पुलिस की कार्रवाई में दो वारंटी गिरफ्तार, न्यायालय को सुपुर्द किए



हरनौत (अपना नालंदा)। तेलमर थाना पुलिस ने दो अलग-अलग मामलों में फरार चल रहे दो वारंटियों को गिरफ्तार कर न्यायालय को सुपुर्द किया है। पुलिस की इस कार्रवाई को क्षेत्र में कानून-व्यवस्था सुदृढ़ करने की दिशा में महत्वपूर्ण माना जा रहा है।

पहले मामले में अदालत द्वारा जारी गैर-जमानती वारंट (धारा 341, 323, 504/34 आईपीसी) के आधार पर दो अभियुक्तों—कृष्णा बिंद (उम्र 40 वर्ष, पिता कामेश्वर बिंद) और कामेश्वर बिंद (उम्र 75 वर्ष, पिता स्व. रामकिशन बिंद) को गिरफ्तार किया गया। दोनों तेलमर थाना क्षेत्र के निवासी हैं। गिरफ्तारी के बाद दोनों को नियमानुसार न्यायिक दंडाधिकारी प्रथम श्रेणी-14, अपर सिविल जज (जूनियर डिवीजन-4) के त्रिमूर्ख न्यायालय में प्रस्तुत किया गया।

दूसरी कार्रवाई अनुमंडल न्यायिक दंडाधिकारी, पटना द्वारा जारी वारंट के आधार पर की गई। अभियुक्त संतोष कुमार (उम्र 32 वर्ष, पिता संजय बिंद), निवासी तेलमर, को पुलिस ने गुप्त सूचना के आधार पर धरदबोचा। यह कार्रवाई तेलमर थाना अध्यक्ष चंद्रशेखर कुमार के निर्देश पर ओपी प्रभारी एसआई चंद्रभान सिंह के नेतृत्व में की गई। गिरफ्तारी के बाद संतोष कुमार को बिहारशरीफ न्यायालय को सुपुर्द कर दिया गया।

पुलिस के अनुसार वारंटियों की गिरफ्तारी अभियान लगातार जारी रहेगा और फरार अभियुक्तों के विरुद्ध कठोर कार्रवाई की जाएगी। स्थानीय लोगों ने पुलिस की तत्परता की सराहना की है, जिससे क्षेत्र में सुरक्षा और कानून-व्यवस्था को मजबूती मिली है।

उपमुख्यमंत्री सम्राट चौधरी ने पुलिस प्रभागों संग सुरक्षा समीक्षा बैठक की



सुजीत कुमार

पटना (अपना नालंदा)। शुक्रवार को सरदार पटेल भवन सह पुलिस मुख्यालय में उपमुख्यमंत्री (गृह) सम्राट चौधरी की अध्यक्षता में राज्य की सुरक्षा व्यवस्था को लेकर महत्वपूर्ण समीक्षा बैठक आयोजित की गई। बैठक में पुलिस मुख्यालय के प्रमुख प्रभाग—विशेष शाखा, अपराध अन्वेषण विभाग (CID), विशेष कार्य बल (STF) और सुरक्षा विभाग—द्वारा विस्तृत प्रस्तुति दी गई। संबंधित प्रभागों के पदाधिकारियों ने अपनी-अपनी कार्यप्रणाली, उपलब्धियां, अपराध नियंत्रण की रणनीतियाँ, खुफिया तंत्र के सुदृढ़ीकरण तथा भविष्य की कार्ययोजना पर पावर प्वाइंट प्रस्तुति के माध्यम से जानकारी प्रस्तुत की। उन्होंने राज्य में कानून-व्यवस्था को मजबूत करने, संगठित अपराध पर अंकुश लगाने और तकनीकी संसाधनों के बेहतर उपयोग पर भी अपने सुझाव दिए।

उपमुख्यमंत्री सम्राट चौधरी ने प्रस्तुतियों की समीक्षा करते हुए अधिकारियों को राज्य की आंतरिक सुरक्षा को और मजबूत करने, संवेदनशील क्षेत्रों में निगरानी बढ़ाने तथा अपराध नियंत्रण के लिए त्वरित और प्रभावी कार्रवाई सुनिश्चित करने के निर्देश दिए। उन्होंने विभागीय कार्यों में पारदर्शिता, उत्तरदायित्व और समन्वय बढ़ाने पर विशेष जोर दिया। उन्होंने कहा कि कानून-व्यवस्था को मजबूती देना सरकार की सर्वोच्च प्राथमिकता है और इसके लिए हर प्रभाग को सक्रिय भूमिका निभानी होगी।

बैठक में गृह विभाग के अपर मुख्य सचिव अरविंद कुमार चौधरी, पुलिस महानिदेशक विनय कुमार, गृह सचिव प्रणव कुमार सहित विभिन्न वरिष्ठ अधिकारी उपस्थित रहे। बैठक का मुख्य उद्देश्य सुरक्षा प्रणाली को अधिक सक्षम बनाना और सभी पुलिस प्रभागों के बीच समन्वय को और भी प्रभावी करना था।

अधिवक्ता रामानंद सिंह के निधन पर हिलसा में शोकसभा और कार्य बहिष्कार

हिलसा (अपना नालंदा)। हिलसा अधिवक्ता संघ के वरिष्ठ सदस्य अधिवक्ता रामानंद सिंह के असामयिक निधन पर शनिवार को संघ परिसर में एक शोकसभा आयोजित की गई। बैठक की अध्यक्षता संघ के अध्यक्ष ललन प्रसाद ने की। दिवंगत अधिवक्ता के पार्थिव शरीर को संघ परिसर में लाया गया, जहां सदस्यों ने उन्हें पुष्प अर्पित कर श्रद्धांजलि दी। शोकसभा में उपस्थित अधिवक्ताओं ने मृतक के परिवार के प्रति संवेदना व्यक्त की और दिवंगत आत्मा की शांति के लिए दो मिनट का मौन रखा। वक्ताओं ने कहा कि अधिवक्ता रामानंद सिंह सरल स्वभाव, मिलनसार और वकालत के क्षेत्र में समर्पित व्यक्तित्व के धनी थे। उनके निधन से अधिवक्ता समाज को अपूरणीय क्षति हुई है। शोकसभा के पश्चात अधिवक्ताओं ने दिवंगतसहयोगी के सम्मान में पूरे दिन न्यायिक कार्य से स्वयं को अलग

रखा।

प्राप्त जानकारी के अनुसार 60 वर्षीय अधिवक्ता रामानंद सिंह हिलसा अनुमंडल के थरथरी प्रखंड के नचईचक गांव के निवासी थे और पिछले एक सप्ताह से बीमार चल रहे थे। शुक्रवार की देर शाम उनका निधन हो गया। इस मौके पर संघ के अध्यक्ष ललन प्रसाद, उपाध्यक्ष श्याम प्रसाद, सचिव सुधांशु कुमार, संयुक्त सचिव सचिदानंद सिन्हा, कोषाध्यक्ष कलिनंद प्रसाद, सतीश कुमार सिन्हा, युगल प्रसाद, रंजीत कुमार, दिनेश प्रसाद, गौरव प्रकाश, इंद्रजीत चक्रवर्ती, नागेंद्र प्रसाद, मिथिलेश प्रसाद, सुरेंद्र प्रसाद, सौरभ प्रकाश, अनिल कुमार, मनोरंजन कुमार, आर्यन आर्क, पंकज कुमार सोनभद्र, प्रवीण कुमार, प्रकाश कुमार, दिलीप कुमार सिन्हा, कृष्ण कुमार, राजेश कुमार, समरेंद्र नाथ विश्वास सहित दर्जनों अधिवक्ता उपस्थित थे।

अपना नालंदा
नालंदा का नंबर 1 अखबार
अपने क्षेत्र की खबर भेजने और विज्ञापन देने के लिए संपर्क करें।
9031468165
9608311251
अपना नालंदा में विज्ञापन देकर अपने व्यवसाय को दे नई पहचान